



हिन्दुस्तान कॉपर लिमिटेड

प्रेस विज्ञप्ति

हिन्दुस्तान कॉपर लिमिटेड ने माइन डेवलपर सह ऑपरेटर (MDO) की नियुक्ति की
झारखंड के पूर्वी सिंहभूम में राखा माइंस को 20 वर्षों से अधिक समय के पश्चात पुनः खोला गया

कोलकाता , 09.01.2025

सफल निविदा प्रक्रिया के परिणामस्वरूप, हिंदुस्तान कॉपर लिमिटेड (HCL) ने राखा कॉपर माइन को पुनः खोलने और विस्तार करने, चपरी में एक नई भूमिगत खदान के विकास और एक नए कंसट्रेटर प्लांट को चालू करने हेतु 20 वर्ष की अवधि के लिए, जिसे 10 वर्ष के लिए और बढ़ाया जा सकता है, मेसर्स साउथ वेस्ट माइनिंग लिमिटेड (SWML) को माइन डेवलपर सह ऑपरेटर (MDO) के रूप में नियुक्त किया है। राखा खदान में खनन कार्य अव्यवहार्य संचालन के कारण 2001 से निलंबित कर दिया गया था।



श्री जी. किशन रेड्डी, माननीय केंद्रीय कोयला और खान मंत्री, की उपस्थिति में मेसर्स हिंदुस्तान कॉपर लिमिटेड और मेसर्स साउथ वेस्ट माइनिंग लिमिटेड के बीच खनन सेवा समझौते पर हस्ताक्षर के अवसर पर आज राँची में श्री घनश्याम शर्मा, अ.प्र.नि., एचसीएल, श्री संजीव कुमार सिंह, निदेशक (खनन), एचसीएल, श्री अनिल सूद, पूर्णकालिक निदेशक, SWML, श्री अभिषेक जैन, मुख्य वित्त अधिकारी, SWML, श्री संजय सिंह, AVP (संचालन और परियोजनाएं), SWML, श्री एसएस सेठी, ईडी, आईसीसी/एचसीएल, और अन्य वरिष्ठ अधिकारीगण।

आज रांची में मेसर्स हिंदुस्तान कॉपर लिमिटेड और मेसर्स साउथ वेस्ट माइनिंग लिमिटेड के बीच माननीय कोयला एवं खान मंत्री श्री जी. किशन रेड्डी की गरिमामयी उपस्थिति में खनन सेवा समझौते पर हस्ताक्षर किए गए। इस अवसर पर एचसीएल के अ.प्र.नि. श्री घनश्याम शर्मा, एचसीएल के निदेशक (खनन) श्री संजीव कुमार सिंह, खान मंत्रालय के निदेशक श्री विवेक शर्मा, SWML के पूर्णकालिक निदेशक श्री अनिल सूद, SWML के मुख्य वित्त अधिकारी श्री अभिषेक जैन, SWML के AVP (संचालन और परियोजनाएं) श्री संजय सिंह, ICC/एचसीएल के कार्यकारी निदेशक श्री एस एस सेठी और अन्य वरिष्ठ अधिकारी उपस्थित थे।

मेसर्स साउथ वेस्ट माइनिंग लिमिटेड (SWML) को 25.11.2024 को लेटर ऑफ अवार्ड (LoA) जारी किया गया था। इस परियोजना के लिए कुल पूंजीगत व्यय (CAPEX) लगभग 2,700 करोड़ रुपये होने का अनुमान है। इससे प्रत्यक्ष और अप्रत्यक्ष लगभग 10,000 रोजगार सृजित होगा।


